



# Kony Ki Malo

Larib odedo  
Watson Goodman

Nono—Pe gi cad

## **KONY KI MALO**

**“KONY KI MALO”** en aye Ginacoya magi coko ikom pwony mapatpat ki Lok pa Lubanja. An aye ni latuc lok mada i Ginacoya enaye Lok pa Lubanja.

Lok pa Lubanja aa “ki malo” tye ki kony mada bot ngat ma tye ki kec ki ryo me lengo. En ka oweko ginablane, ojolo Rwot Yecu Kricito o bed i Cwinye, ka en oye ada ki cwinye ducu ni Rwot Yecu ki cwinye ducu ni Rwot Yecu Kricito Lalarne, Rwot bi nyuto kome bote ka pokokwo Ne me yom cwiny ki mwolo bot en mo olare.

An a niango man i mwaka 1937, pe ya aturo ribe wa ki Rwot watin. Atiti myero in idyere Bote obed Lalarni ka Rwot TIN, ka pod pe ya in i ye En.

—Watson Goodman (1920-2002)

**Luroma 5:8**

Ento Lubaga pako nimarene  
botwa, pien ma cej wan lubalo,  
Kricito oto piwa.

**Lakana 13:1**

KARAMA me nikato pudi pe-  
ya oo, Yecu ka ŋeyo kare mere  
doŋ oo wek ea i lobo man ecit  
bot Won, kun doŋ omaro jone  
ma tye i lobo, omarogi nio i  
agik.

**Niyabo 1:5**

Ki maa bot Yecu Kricito, ca-  
den ma lagen, kayo pa jo muto,  
laloyo rwodi me wi lobo. Bot en  
ma marowa, ma con ogonyowa  
i gin marac mewa pi remone  
kene.

**Lakana 3:16**

Pien Lubaga con omaro lobo  
kameno omiyo ye Wode ma ony-  
walo acel kene, wek dano ducu  
ma ye en guwek to, ento gubed ki  
kwo ma pe tum.

**Lakana 15:13**

Pe tye ŋati matye ki nimaro  
makato man, ŋati nimiyo kwone  
kom lumere.

**1 Lakana 4:8, 9**

En ma pe tye ki nimaro pe  
ŋeyo Lubaga, pien Lubaga En  
nimaro. Lubaga onyuto nimaro  
mere botwa kom niewalo Wod  
mere ma onywalo acel keken i  
lobo, wek wabed ki kwo pi En.

# DITO PA YECU KRICITO

**Matayo 1:22; 23**

**Man ducu otine, wek lok du-**  
**cu ocobo kakare kit ma Rwot ceŋ**  
**oloko dog lanebi, kun waco niya,**  
**Nen, nyako ma pe ŋeyo laco bi-**  
**yac, binywalo latin laco, Ci gi-**  
**bicako nyiŋe Emanuel; ma gigo-**  
**nyo tere ni, Lubanja kwedwa.**

**Lakana 14:7-10a**

**Kono ceŋ wuŋeyo an, kono wu-**  
**ŋeyo Abana bene: nia koni wu-**  
**ŋeye ki wunene. Pilipo owace ni-**  
**ya, Rwot, nyutwa Won, ci biro-**  
**mowa. Yecu owace niya, Doŋ**  
**aru kare mapol rom man kwe-**  
**dwu, i dok pud peya iŋeya, Pili-**  
**po? Dat ma oneno an meno one-**

**no Won; in dok iwaco niŋniŋ ni-**  
**ya, Nyutwa Won? Pe iye niya an**  
**atyē i Won, ki Won i an? . . .**

**1 Temeceo 3:16**

**Ento lok man waye niya, muŋ**  
**man me dini dit mada; en ma gi-**  
**nyute i kom, gimiye nipore i**  
**cwiny, lumaraika ginene, gitito**  
**pire i rok, giye en i lobo ducu,**  
**gitere i deyo.**

**Lakana 1:1 ka 14**

**NIA con ki con Lok onoŋ**  
**tye, Lok tye bot Lubanja. Lok**  
**aye ceŋ Lubanja. . . . Ci Lok gilo-**  
**ko odoko kom, obedo i kinwa**  
**(waneno deyo mere, deyo macalo**  
**pa latin acel keken ma a bot**  
**Won) opoŋ ki kica ki ada.**

**1 Lakana 4:15**

En ma tuco niya, Yecu En  
Wod pa Lubanja, Lubanja obedo  
i en, en bene i Lubanja.

**Lukolocai 2:9**

Pien i en bedo iye nipoŋo du-  
cu me dit pa Lubanja i kom.

**Lakana 10:36, 37**

Wun wuwaco ki en, ma Won  
olonye ka oore i lobo, niya Iye-  
to Lubanja; pien awaci, An Wod  
pa Lubanja? Ka pe atiyo tic pa  
Wora, ci pe wuye an.

**Luka 1:35**

Ci lamaraika bene odok ye  
owacone niya, Cwiny Maleŋ obi-

bino komi, ki tek pa en ma lo-  
yo ducu bigeŋi ki tipo: dok be-  
ne pi lok man en ma ginywa-  
lo gibilwoŋe Maleŋ, Wod pa  
Lubanja.

**Matayo 17:5**

Kun pudi eloko, nen, pol ma-  
ryeny oumogi; ci dwan maa i pol  
owaco niya, Man en woda ma  
amaro, ma iya yom kome twal;  
wuwinye.

**Matayo 8:29**

Nen, gidaŋe, giwaco niya, Wa-  
laro aŋo kwedi, in Wod pa Lu-  
banja? Ibino kany ka yelowa kun  
kare pudi peya ocobo?

## Lakana 9:5

Ka pud atye i lobo, ana ceŋ  
me lobo.

## Lakana 10:7

Yecu odok owaco nigi niya,  
Adada awacowu niya, Ana do-  
gola me romo.

## Lakana 11:25

Yecu owace niya, Ana nicer,  
ki kwo: ma ye an, kadi oto, dok  
bikwo.

## Lakana 13:13

Wulwoŋa Lapwony, ki Rwot:  
wuwaco ber; pien atye kumeno.

## Lakana 4:25, 26

Dako owaco ne niya, Aŋeyo  
ni Maciya bibino, (ma gilwoŋo

Kricito,) en ka obibino bitito-  
wa lok ducu. Yecu owaco ne ni-  
ya, Ana en ma loko kwedi.

## Lakana 6:35

Yecu owaco nigi niya, Ana  
kwon me kwo: ma bino bota, kec  
pe bineke, doki ma ye an, orwo  
pe bimake nino ducu.

## Lakana 8:23

Ci owaco nigi niya, Wun wua  
piny; an aa malo: wun wu dano  
me lobo man; an pe a dano me  
lobo man.

## Lakana 8:58

Yecu owaco nigi niya, Adada,  
awacowu niya, Iburaim kun pudi  
peya ginywale onoŋo doŋ atye.

## Matayo 14:19-21

Ci ociko Iwak nibedo piny kom moto; ka okwanyo kwon abic, ki rec aryo, ci oneno malo i polo, opwoyo, oŋwenyo, ci omiyo kwon ki lupwonye mere, ci lupwonyene gimiyo ki Iwak. Ginducu gicamo giyeŋ; gicoko ŋide mudoŋ oроŋo adita apar wiye aryo. Gin jo ma ceŋ gicamo gironmo co tuntumiya abic, ma pe tye iye mon ki litino.

## Matayo 21:19

Oneno otini acel ŋet yo, ci oci-to tere, pe onoŋo gin mo, ento pote keken; owace niya, Pe doŋ

ibinyak nia koni nio nino ma pe tum. Cutcut otini oturu ki two. Lupwonye ka gineno, giuru, gi-waco niya, Otini man otwo oyo-toyot niŋniŋ?

## Luka 5:4-6

Ka doŋ otyeko loko lok, owa-co ki Cimon niya, Wunyik i kut nam, wubol obwo mewu, wumak rec. Cimon odok ye owaco niya, Rwot, doŋ wacane kwe na-ka piny omedo ki ru pe wama-ko gin mo: ento pi lok meri abi-bolo obwo. Ka gutiyo kameno ci gimako Iwak rec mapol mada; mito yeco obwogi woko.

## Luepeco 3:9

**Ki nimenyo ji ducu nineno ni-  
ribe me muŋ ma con gikano nia  
niketo lobo, i Lubanja ma con  
oketo jami ducu pi Yecu Kricito.**

## Luroma 14:9

**Pien pi lok man aye Kricito  
oto pire, ci okwo odoco, wek en  
obed Rwot ducu pa ji muto ki  
makwo.**

## Lakana 1:3

**Jami ducu En aye ceŋ otiyo,  
pe tye gin mo ma ceŋ gitayo ma  
En pe.**

## Lukolocai 1:16

**Pien i en jami ducu giketo pire,  
ma tye i polo ki ma tye wi lo-  
bo, ma nen ki ma pe nen, kono**

**kom ker, nyo ker, nyo nibwoyo,  
nyo nitwero; jami ducu okete i  
en ki pire bene.**

## 1 Lukolinti 1:9

**Lubanja en lagen, ma olwoŋo-  
wu nidonyo i kom niribe pa Wo-  
de Yecu Kricito Rwotwa.**

## Tic Pa Lukwena 2:36

**Pien wek ot ducu pa Icarel  
guŋe atika niya, Lubanja doŋ oke-  
to Yecu man ma ceŋ wugure kom  
yatariya, nibedo Rwot ki Kri-  
cito.**

## Lueburaniya 1:2

**LUBADA. . . i nino man me  
lacen oloko ki wan i Wode, ma  
oketo nibedo lale jami ducu, pi-  
re bene dok oketo lobo ducu.**

**2 Temeceo 4:1**

**ACIKI** i nyim Lubaga ki Kricito Yecu, ma biñolo kop ki ji makwo ki jo muto, ki pi ninen mere ki ker mere.

**Luroma 2:16**

Kom nino ma Lubaga obiñolo ye kop me muñ pa dano, macalo jiri mera, pi Yecu Kricito.

**Lakana 5:22**

Pien Won pe ñolo kop ni dano, ento omiyo ni Wod niñolo kop ducu.

**Tic Pa Lukwena 10:42**

Dok ceñ ocikowa nitito ki dano ka dok wabed caden mere be-

ne niya, En aye ma con Lubaga oketo lañol kop, pa jo makwo ki jo muto.

**Matayo 25:32**

Rok ducu gibicoke i nyime; en bipoko kingi patpat, ma calo lakkat romo pokoromo mere nia i kin dyegi.

**Luka 3:17**

Ma tye ki oderone i ciñe, niyubo laro mere atika, ci obiyweko bel mere i derone; ento cuñ obiwañe ki mac ma pe to.

**Luroma 14:10**

Ento piñó in ñolo kop ki omeru? nyo piñó ñalo omeru? pien wan ducu wabicuñ i nyim kom me niñolo kop pa Lubaga.

## Lakana 10:9

Ana dogola: ɳati ka okato i an odonyo, obilare, bidonyo dok bikati woko, ci binoŋo kakwat.

## Lakana 14:6

Yecu owace niya, Ana yo, ki ada, ki kwo: pe tye ɳati ma bino bot Won, kono i an.

## Lakana 8:24

Pieno awacowu niya, Wubito i ginabala mewu: pien ka pe wuye ni ana en, ci wubito i ginabala mewu.

## Lugalatiya 1:4

Ma ceŋ omine kene pi ginabala mewa, wek elarwa woko kom lo-

bo man marac me nino man, pi nimito pa Lubaŋa, Wonwa:

## Lueburaniya 5:9

Ka ocobo ducu, en oloke bot ji ducu ma winyo te lok me nilaro ma pe tum.

## Tic Pa Lukwena 4:12

Pe tye nilare i ɳat mukene: pien pe tye nyiŋ mukene piny te polo, ma con gimiyo ki dano, ma myerowa nilare iye.

## Lueburaniya 7:25

Mumiyo en twero atika nilaro nio agik dano ma bino bot Lubaŋa pire kene, pien bedo kwo nino ducu nipido pigi.

## 1 Lukolinti 1:30

Ento pi eno wutye i Kricito Yecu, ma gitimo botwa Ryeko pa Lubanja, ki nipore, ki nilonye, ki nikoko.

## Lukolocai 1:12-14

Kun wapwoyo Wonwa, mu yubowa niribe me nileyo pa jo mupore i ceŋ; ma ceŋ olarowa i nitwero me piny macol, ci okobowa i ker pa Wode me nimaro mere; i en wanojo nikoke mewa ki niweko ginabalawa.

## Niyabo 5:9

Ci giwero wer manyen kun giwaco niya, In imyero nikwanyo kitabo ki niyabo ginanenane: pi-

en con gineki, ci ikokowa bot Lubanja ki remo meri, jo mua me wat ducu, ki leb, ki dano, ki rok ducu.

## Luka 19:10

Pien Wod pa dano ceŋ obino niyenyo ki nilaro jo murwenyo.

## Tito 2:14

Ma ceŋ omine pi wan, wek okokwa i gin ma pe pore ducu, do-ki nilonyo ji mere pire kene me bibedo mere kikome, ma cuke i kit tic maber.

## Lugalatiya 3:13

Kricito okokowa nia i ginayela me cik, kun giyele piwa: pi en gi-coyo niya, Gin marac obed kom nat ma giŋabo wi yat.

**Luroma 5:9**

Iyo nikato ducu, macalo doŋ  
walimo nipore i remo mere, wa-  
bilare nia kom kiniga pire.

**Luepeco 1:7**

Ma ceŋ omiyo nikoke mewa pi  
remo mere, nikwanyo ginabala  
mewa, macalo lonyo me kicane  
tye.

**1 Lakana 1:7**

Ento ka wawoto i ceŋ macalo  
en tye i ceŋ, waribe kenwa ki  
kenwa, doki remo pa Yecu Wode  
olonyowa i kom ginabala ducu.

**1 Petero 1:18, 19**

Wuŋeyo gikokowu pe ki gin  
ma bitum macalo ryal nyo jabu,

kom gin marac mewu macon  
ma wuleyo kom kwarowu, ento  
ki remo me wel madwoŋ maca-  
lo me latin romo ma pe tye ki  
poyo kadi ton, en remo pa Kri-  
cito.

**Lueburaniya 9:14**

Remo pa Kricito, ma omine  
kene pi Cwiny ma pe tum bot  
Lubaŋa ma pe tye ki gin mo ma-  
rac, pe bikato twal nilonyo cwi-  
nywu i kit muto nitiyo ki Lub-  
aŋa makwo?

**Matayo 26:28**

Pi en en aye remo mera me  
cik manyen, ma oo pi jo mapol  
me nikwanyo ginabala.

Lupilipi 3:9

Ka anoŋe i een, ma kun pe  
atyē ki ber mera kena ma me  
cik, ento meno ma tye i niye i  
Kricito, nipore pa Lubanja ma a  
bote pi niye.

Luepeco 2:8, 9

Pi en ceŋ walare pi kica pi ni-  
ye, kun pe tye pi wun kenwu: en  
aye mot pa Lubanja: pe pi tic,  
ŋati owek niwake.

Lakana 6:28, 29

Ci giwaco ne niya, Wati aŋo  
wek wat i tic pa Lubanja? Yecu  
odok ye owaco ni gin niya, Man  
en tic pa Lubanja, wuye en ma  
con ooro.

Luroma 5:1

Iyo ka walimo nipore pi niye,  
ci wabedu ki kuc bot Lubanja pi  
Rwotwa wotwa Yecu Kricito.

Lugalatiya 5:6

Pien i Kricito nilire pe tye ki  
tek, kadi pe nilire; ento niye ma  
tiyo i nimaro.

1 Lakana 5:4

Pien litino pa Lubanja ducu  
olo yo lobo, doki lok ma loyo  
lubo en niye mewa.

Lakana 20:31

Ento man gicoyo, wek wuye  
niya Yecu en Kricito, Wod pa  
Lubanja; kun wuye wek wubed  
ki kwo i nyiŋe.

Gipwo Lubanya Won Rwotwa Yecu Kricito ma onywalowa tyen me aryo i nigeno atika pi nicer pa Yecu Kricito i kom ji muto.

1 Petero 1:3

Lueburaniya 4:16

Mumiyo myerowa wanyik cok ki tek cwiny bot kom me kica, wek gimiwa kica, ki nilimo gum nikonyo i kare me nimito.

Matayo 18:11-14

Pi en Wod pa dano doŋ obino nilaro jo murwenyo. Wun wutamo niŋo? Datu ka tye ki romi mere miya, ka ŋat acel orwenyo i kingi, pe en twero weko jo meno pyerabuŋwen wiye abuŋwen, ci cito wi got ka yenyo ŋat acel

meno murwenyo? Ento ka onoŋo, adada awacowu niya, Cwinye bedo yom kom eno nikato jo maka pyerabuŋwen wiye abuŋwen ma pe gin orwenyo. Kumeno, Wonwu ma tye i polo, pe mito ŋati mo acel kom jo man matino nito.

Tito 3:5

Ci olarowa, pe pi kit matye i nipore ma wan watiyo, ento pi kica mere, pi nilwoko me niywale me aryo, ki Cwiny Maleŋ nilokowa manyen.

2 Lukolinti 1:3

Gipwo Lubanya Won Rwotwa Yecu Kricito, Won kica doki Lubanya me nikweyo cwiny ducu.

**Wubin bota wun ducu, jo muol  
ki ma ter obwoyo, ci an abimi-  
yowu niywe.** — Matayo 11:28

**Matayo 16:24**

**Yecu dok owaco ki lupwonye  
mere niya, ɿati ka mito luba,  
ber koŋ okwere kene, ki nitiŋo  
yat ariyane, ci oluba.**

**Niyabo 22:17**

**Cwiny kwed nyako lanyom gi-  
waco niya, Bin. Ki ɿat muwinyo  
owac, Bin. En ma orwo omake,  
obin: en mamito, omat pi me  
kwo nono.**

**2 Temeceo 1:9**

**Ma okokowa, olwoŋowa ki  
lwoŋo mupore, pe pi ticwa, ento  
pi nitamo mere ki kica, ma gi-**

**miyowa i Kricito Yecu i nino ma  
pud peya giketo lobo.**

**Luka 14:17**

**I kare me karama ocwalo la-  
mirone ka wacogi jo ma gilwo-  
ŋogi niya, Wubin; pien jami du-  
cu doŋ gityeko yubo.**

**2 Lukolinti 5:20**

**Mumiyowa bedo lukwena i ka-  
bedo pa Kricito, Macalo Lubanja  
bako doge pi wan: wabako do-  
gwa botwu maka Kricito, wuri-  
be ki Lubanja.**

**Lakana 7:37**

**I nino me agik, me nino madit  
me karama, Yecu ocuŋo odaŋe  
owaco niya, Dano ducu ma orwo  
make myero obin bota omati.**

**2 Lukolinti 6:17, 18**

Iyo, Wua woko i kingi, wupo-ke, Rwot muwaco, Kumeno pe wugud kom gin ma pe leñ: An bene abinyikowu cok, Doki abedo wonwu botwu, Wun bene wubedo bota litina awobe ki anyira, Rwot mu waco Latwer jami ducu.

**Lupilipi 2:15**

Wek wubed ma pe ki kop, ki ma mwol, litino pa Lubanya, ma pe gitye ki ton, idye Iwak muñak ki ma pe winyo, ma wunen macalo panuc i lobo ducu.

**Lakana 1:12**

Ento dano ducu ma con gjole omiyo ni gin dit nibedo litino pa Lubanya, kom gin ma giye nyiñe.

**Luepeco 2:2**

Ma i kare macon ceñ wuwoto, macalo kor me lobo man tye, nilubo laker me nitwero me dye piny ma malo, cwiny ma konitiyo i kitino ma pe giwinyo.

**1 Lakana 3:10**

Kom lok man litino pa Lubanya ki litino pa Catan oñene, ma pe otiyo mupore pe pa Lubanya, kadi en ma pe omaro lawote.

**Luroma 8:14, 15**

Pien jo ma Cwiny pa Lubanya telogi, gin aye litino pa Lubanya. Pien pe gimiyyowu cwiny me nibedo opi me nilworo; ento gimiyyowu cwiny me nidoko litino, ma wakoko niya, Aba, Wonwa.

## Luka 1:15

Pien en bibedo madit i nyim  
Rwot dok bene pe bimato kojo  
kadi gin ma mero ducu; dok obi-  
poŋ Cwiny Maleŋ, nia ii minne.

## Luka 21:34

Ento wugwoke kenwu, cwi-  
nywu owek paro pi woro ki me-  
ro, ki cwer cwiny me kwo man,  
dok bene nino meno owek bino  
komwu oyotoyot macalo kino.

## Lugalatiya 5:19-21

Ento tic me kom ma nen gin  
en ene: Abor, caro, coco, nipa-  
ko ginacala, niwolo, monne, ni-  
da, nyeko, kiniga, pyem, nipoke  
kene, ma ŋako dano, kwar cwiny,

nek, nimer kojo, nituko kirac ki  
macalo meno; akwoŋo niwaco  
pi meno, macalo ceŋ awacowu  
niya, Jo ma tiyo lok macalo me-  
no pe gibileyo ker pa Lubanja.

## Luepeco 5:18

Kumeno pe wumer bene ki  
kojo, ma tye iye lok marac, ento  
wupoŋ ki Cwiny.

## Luroma 13:13, 14

Wawotu marom macalo jo ma  
woto dyeceŋ; ma pe i caro ki i  
karama me mero, ma pe i abor  
ki lok me lewig, ma pe i da ki  
nyeko. Ento wuruk Rwot Yecu  
Kricito, kun bene pe wutamo ni-  
tiyo jami me kom i niparone.

**Lueburaniya 3:13**

Ento wupwonye kenwu kenwu ki ru pa piny, nio ka kare pud tye ma gilwoŋo tin; ḥati mo kinwu owek bedo tek ki nibwolo me ginabala.

**1 Lakana 5:7-12**

Doki Cwiny otito, pien Cwiny en ada. Pien gin tye adek ma tito, Cwiny, pi, ki remo; gin adek lok meg i acel. Ka waye nitito pa dano, nitito pa Lubanja oloyo ki dit, pien nitito pa Lubanja en lok ma otito pi Wode. En ma ye Wod pa Lubanja tye ki nitito i iye: en ma pe oye Lubanja omiye nibedo lagoba, pien pe oye lok ma Lubanja otito pi Wode. Doki

nitito en ene: Lubanja omiyowa kwo ma pe tum, doki kwo meno tye i Wode. En ma tye ki Wode tye ki kwo. En ma pe tye ki Wod pa Lubanja, pe tye ki kwo.

**1 Temeceo 1:12, 13**

Apwoyo En ma miya tek, Yecu Kricito Rwotwa, pien okwana nibedo lagen, ka oketa i tic mere; kono wiati an layet, layel jo, ki lakel can: ento gitima kica, pien yam atiyo kun akwiya kun bene pe aye.

**Matayo 22:37, 38**

Ento Yecu owace niya, Mar Rwot Lubanjani ki adunoni ducu, ki kwoni ducu, ki ryekoni ducu, Man en aye cik madit mukwoŋo.

**Lugalatiya 6:3**

Pi en ka dano otame kene nibedo gin mo, kun pe en gin mo, meno obwole kene.

**Luepeco 5:6**

Dati gwok obwolowu ki lok mamwa: pien pire aye kiniga pa Lubanya bino iye kom gitino ma pe giwinyo.

**Lakobo 1.22**

Ento wubed ma tiyo lok, ma pe winyawinya nono, kun wubwole kenwu.

**1 Lukolinti 6:9, 10**

Nyo pe wuŋeyo niya, Jo ma pe pore pe gibileyo ker pa Lubanya? Pe gibwolwu: kadi lapitpit waŋ,

kadi lupak ginacala, kadi lubor, kadi jo maloke mon, kadi ma camo gin lewic, kadi lukwo, kadi lupar, kadi lumero, kadi luyet, kadi luyak, pe gibileyo ker pa Lubanya.

**1 Lakana 3:7, 8a**

Litino ma amaro, gwok wuye ḡato oŋakowu; ma tiyo mupore en mupore, macalo En mupore. En mabalo nakanaka, en latin pa Catan, pien Catan obedo labalo wa naka yam con. . . .

**Matayo 24:5**

Pien jo mapol gibibino i nyiŋa, kun giwaco niya, Ana aye Kricito; gibirwenyo jo mapol.

**Luroma 5:12**

Muweko, macalo pi ŋat acel  
gin marac odonyo i lobo, ki to  
pi gin marac; kumeno to okato  
bot dano ducu, pien ducu gibalo.

**Lakobo 1:15**

Ci ginapara meno, ka oyac,  
nywalo ginabala: ka doki gina-  
bala ka odoŋo dok nywalo to.

**Niyabo 21:8**

Ento jo malwor, ki jo ma pe  
gitye ki niye, ki jo maracu, lu-  
nek lutim abor, luyir, luwor gi-  
nacala, ki lugoba ducu, pok megi  
obibedo i nam ma lyel mac ki  
kibiriti, en nito me aryo.

**Luroma 6:21**

Iyo ceŋ wutye ki nyig aŋo i ka-  
re meno i lok ma koni lewic ma-  
kowu iye? pien agik mere en nito.

**Luka 15:32**

Ento myero cwinyi obed yom  
ki niyom cwiny: pien omeruni  
nene oto, doŋ okwo; ceŋ orwen-  
yo, doŋ odwogo.

**Luroma 8:6, 7**

Pien nitamo me kom en nito;  
ento nitamo me cwiny en aye  
kwo ki nikwe: pien nitamo me  
kom en aye kwor ki tuŋ bot Lu-  
baŋa; pien pe bwone ki cik pa  
Lubaŋa, kadi nitwere pe twere.

**Lakana 11:43, 44**

**Ka oloko lok man, ci odaŋe ki dwan madit niya, Lajaro kati woko.** En ma ceŋ oto okati, kun gidole ki boŋo, tyene ki ciŋe; gitweyo waŋe ki boŋo. Yecu owaco nigi niya, Wugonye, wuwek ociti.

**Niyabo 1:18**

**An en mabedo kwo, con ato, nen, abedo kwo nino ma pe tum, Amen. Atye ki layab me to ki me Kadec.**

**1 Lukolinti 15:3, 4**

**Pien akwoŋo nimiyowu gin ma ceŋ gimiya, macalo Kricito oto pi ginabalawa macalo ginacoya**

owaco: ceŋ giyike; doki ceŋ ocer i nino me adek macalo ginacoya owaco.

**Luka 7:14, 15a**

**Obino oboŋo gitara: jo ma gitijo gicuŋ mot. Owaco niya, Awobi, awaconi niya, A malo. En ŋat mutoni oa, obedo ki tere ocano niloko. . . .**

**Lakana 10:17, 18**

**Pi lok man mumiyo Wora mara, pien amiyo kwo mera, doki abikwanyone. Pe tye ŋati mo ma omayo ki bota, ento an aye amiyé gira kena. Atye ki dit nimiyó, dok atye ki dit nikwanye. Cik man alimo ki bot Wora.**

**1 Lakana 3:24**

En ma mako cik mere obedo i Lubanya, doki Lubanya obedo i en. Kitmeno, waŋeyo En obedo i iwa, pi Cwiny ma doŋ omiyowa.

**Marako 10:17-21**

Ka oa kun cito i yo, ɿat mo acel obino bote, openye niya, Lapwony maber, abitimo niŋniŋ wek ale kwo ma pe tum? Yecu owacone niya, Ilwoŋa piŋo maber? Pe ye ɿat mo maber, kono en Lubanya acel keken. Iŋeyo cik, Gwok inek, Gwok itim abor, Gwok ikwal, Gwok itoŋ, Gwok ilok goba, Lwor abani ki meni. Owacone niya, Lapwony, meno

ducu amako nia kun pudi an latin. Yecu ka onene omare, owace niya, Orwenyoni lok acel: cit, icat jami ducu ma tye boti, ipok ki lucan, ibilimo lonyo wi polo: ibin iluba.

**Lakana 13:34**

Cik manyen amiyowu niya, Wumare kenwu; macalo an amaro wun, wun bene wumare kenwu.

**Matayo 22:36-40**

Lapwony, Cik madit mene? Ento Yecu owace niya, Mar Rwot Lubanya ki adunoni ducu, ki kwoni ducu, ki ryekoni ducu, Man en aye cik madit mukwoŋo.

1 Lukolinti 3:20

Dok niya, Rwot ɳeyo neparo pa luryeko, kun pe gitye iye gin mo.

Luka 8:17

Pien peye lok mo ma umo ma pe binen ka maleŋ; kadi gin ma gikano ma pe giyeyo binen ka maleŋ.

Tic pa Lukwena 17:24-28

Lubaŋa ma yam con otiyo lobo ki jami ducu ma tye iye, kun ɳene bene niya, En aye Rwot me polo ki ɳom, pe bedo gire i ye-kalu ma gitiyo ki ciŋ; kadi niworo en ki ciŋ dano, macalo ɳat ma mito jami mo, kun ɳene bene niya, En aye pokon kwo ki jo ducu,

ki yweyo ki jami ducu; con bene oketo rok ducu me dano ki remo pa ɳat acel nibedo i wi piny ducu, ka ceŋ ocikogi niketo igi waŋ pok me kabedo megis; ma myerogi niyenyo Lubanja, wek gwok nyo gipaŋe, ci ginoŋe, kadi pe bed bor ki botwa ducu acel acel: pi en wabedo kwo wawoto i en, ci wa-bedo kenyo; macalo jo ma tuwu moko giwaco niya, Wan bene watye likwaye.

Lueburaniya 4:13

Bene pe tye ginaketa mo ma pe nen i nyime: ento jami ducu giyabo woko niweŋ, doki gican ka maleŋ nyim en ma wakelo lok mewa bote.

**2 Petero 3:7**

Ci polo ma tye koni ki lobo,  
pi lok meno bene, okane nikuro  
mac nio nino me kop me ni-  
tyeko jo ma pe Iworo Lubanja.

**Niyabo 20:15**

Ci ɻat ma pe ginoqo gicoye i  
kitabo me kwo, gibolo i nam me  
mac.

**Matayo 18:8**

Ka ciŋi nyo tyeni poyi pi ni-  
timi gin marac, toŋ woko ibol ka  
mabor: twora idony i kwo kun  
ciŋi nyo tyeni kun pe, nikato ni-  
boli i mac ma bedo nakanaka,  
kun itye ki ciŋi aryo ducu nyo  
tyeni ryoryo.

**Matayo 25:46**

Ki jo man gibicito i can ma  
pe tum: ento jo mupore gibicito  
i kwo ma pe tum.

**Matayo 13:41, 42**

Wod pa dano obicwalo luma-  
raika mere, gibikwanyo woko i  
ker mere gin ducu ma miyo dano  
poto, ki jo ma gituyo marac, gi-  
bibologi i odur mac: ci bibedo  
iye nikoko ki nikayo lak.

**Luroma 1:18**

Pi kiniga pa Lubanja guyabo  
nia i polo kom pe nilwore Lu-  
banja ducu, ki pe nipore pa dano,  
ma gigeŋo ada pi pe nipore.

**Lueburaniya 9:27**

Macalo dano giketogi nito kicel, lacen ŋolo kop.

**Tic pa Lukwena 17:31**

Pi en doŋ oketo nino, ka ma ebiŋolo iye kop me nipore ki lobo ducu, pi ŋat ma con en okwanyo; pire omiyo caden ki jo ducu, i en ma ceŋ ocere i jo muto.

**Niyabo 20:12**

Ci aneno ji muto madito ki litino kun gicuŋo i nyim komker, ci giyabo kitabo: ci giyabo kitabo mukene bene, ma en kitabo me kwo: ci giŋolo kop ki ji muto ki lok ma ceŋ gicoyo i kitabo macalo tic megi tye.

**1 Lakana 4:17**

Kumeno nimaro mewa odoko pore wawek lworo kop, pien macalo En tye, wan bene watye i lobo man.

**2 Lukolinti 5:10**

Pien wan ducu myerowa ninen kama Kricito biŋolo iye kop; ŋat ma gimiye gin ma ceŋ en otiyo i kom, macalo en ceŋ en otiyo, nyo obedo maber nyo marac.

**2 Petero 2:9**

Ento Lubanja oŋeyo nilaro jo mupore i kom lok abwola, ki nikuro jo ma pe pore, kun gine-no can nio nino me niŋolo kop.

**1 Petero 5:5b**

... pien Lubanja odagi ji ma wake, ento omiyo kica bot jo mamwol.

**2 Lukolinti 9:15**

Lubanja gipwo pi mote ma pe wace.

**Lakana 1:16**

Pien i nipoŋ mere wan ducu walimo ye kica maka kica.

**Tito 3:7**

Kun gityeko nimiyowa nipore pi kica mere, wek wadok luleyo i nigeno kwo ma pe tum.

**Luroma 5:15**

Ento nibalo pe oromo ki mot me kica. Pien ka pi nibalo pa

ŋat acel jo mapol gito, makato ducu kica pa Lubanja, ki mot me kica ma tye pi ŋat acel, Yecu Kricito, ginyaye bot jo mapol.

**2 Lukolinti 8:9**

Pien wuŋeyo kica pa Rwotwa Yecu Kricito, niya, Ceŋ en lalonyo, ento oloke lacan pi wun, cane weki olony wun.

**Luroma 9:16**

Iyo, pe pa ŋat ma mito kene, kadi pa ŋat ma riŋo, ento pa Lubanja ma timo kica.

**Tic pa Lukwena 4:33**

Ci lukwena giloko ki tek kom nitito megi pi nyiŋ Rwot Yecu: ci gibedo ducu ki kica madwoŋ.

**Tic pa Lukwena 3:19**

Iyo wuŋut wuloke, wek ginalaba mewu gjwa woko, wek nino me niywe obin ma a i nyim Rwot.

**Tic pa Lukwena 17:30**

Kumeno Lubanja i kare me nikwiya man, ceŋ pe oneno kany; ento koni doŋ ociko dano ducuka ma tye, niŋut.

**Luka 13:3**

Awacowu niya, Pe kumeno: ento ka pe wuŋut, wubito ducukit meno.

**Luka 15:7**

Awacowu niya, Cwinygi biyom kumeno i polo pi labalo a-

cel ma oŋut, nikato jo mupore pyerabooŋwen wiye abooŋwen ma pe mito ɻut.

**Matayo 3:2**

Kun waco niya, Wuŋut pi enker me polo onyiko cok.

**2 Lukolinti 7:10**

Pien nikumo bot Lubanja kelo niŋut me nilaro, niŋut ma pe nikumo tye iye: ento nikumo ma wilobo kelo nito.

**Tic pa Lukwena 2:38**

Ci Petero owacogi niya, Wuŋut, gibatijawu wun ducu i nyiŋ Yecu Kricito me nikwanyo ginabala mewu; ci wubilimo mot me Cwiny Maleŋ.

**Tic Pa Lukwena 13:38**

Kumeno utmego wuŋe niya,  
Laco man, pire aye gitito ni-  
kwanyo me ginabala.

**Luka 24:47**

Gituc nyiŋe ki lurok ducu gi-  
ŋuti ki nikwanyo ginabala, nica-  
ko i Jerucalem.

**Tic pa Lukwena 5:31**

En bene Lubanja otiŋe malo ki  
bad malacuc nibedo laker ki la-  
lar, nimiyo ki Icarel niŋut ki ni-  
kwanyo ginabala.

**Niyabo 3:20**

Nen, acuŋ i dogola, kun adwo-  
ŋo, ka dano muwinyo dwana, ci

oyabo dogola, abidonyo bote,  
abicamo bote, ki en bene kacel  
kweda.

**Matayo 6:14**

Pi en ka w提醒ko ginabala pa  
dano, Wonwu ma tye i polo bene  
biweko ginabala mewu.

**Lakana 8:11**

En owaco niya, Pe tye ŋat mo,  
Rwot. Yecu owaco ne niya, An  
bene pe aŋolo kop niloyi: citi,  
pe dok icibal.

**Marako 2:5**

Yecu ka oneno niye megi, owa-  
co ki lagoro niya, Latinna gina-  
bala meri giweko woko.

**Lukolocai 3:2**

**Wupar kom jami ducu ma tye malo, pe kom jami ma tye wi lobo.**

**Tito 2:11, 12**

**Pien kica pa Lubanja onen; kunkelo bot dano ducu nilaro, kunkwonyowa niya, wawek gin marac ki neparo me lobo, wek wabedu jo ma kwo i nino man koni i nigwoke ki napore ki nilworo Lubanja.**

**Lakobo 4:4**

**Wun co abor ki mon abor, pe wunjeyo mer me lobo en kwor bot Lubanja? Iyo qat mo ma mito bedo lamer me lobo, odoko lakwor pa Lubanja.**

**1 Lakana 2:15, 16**

**Gwok wumar lobo, kadi jami ma tye iye. Ka qato omaro lobo, nimaro pa Lubanja pe tye i adunone. Pien jami ducu ma tye i lobo, neparo me kom, neparo me waŋ, ki deyo ki niwake me kwo man, mego ducu pe oa bot Won, ento oa i kom lobo.**

**Luepeco 5:11**

**Dok bene gwok wuribe kacel ki tic me piny macol ma pe nyak, ento twora wujuki.**

**II Temeceo 4:10**

**Pien Dema pi nimito me lobo oweka woko doŋ, ocito Tecalonika; Kricuke ocito mere Galatiya, Tito owoto Dalmatiya.**

**Lakana 10:10**

**Lakwo pe bino pi gin mo, ento kakwo, ki kaneko, ki katyeko: an abino wek gibed ki kwo, gibed kwede madwoŋ.**

**Lakana 3:3**

**Yecu odok ye owaco ne niya, Adada, awaconi niya, Dano ka pe ginywale mearyo, twero ko nineno ker pa Lubanja.**

**2 Lukolinti 5:17**

**Dano ducu ma obedo i Kricito, en bedo ginaketa manyen: gin macon noŋo doŋ otum woko gin odoko manyen.**

**1 Lukolinti 6:11**

**Iyo, jo mogo i kinwu ceŋ tye calo meno: ento doŋ wulwoke,**

**ento wulony, ento gimiywou ni-pore i nyiŋ Rwot Yecu Kricito, ki pi Cwiny pa Lubanja.**

**1 Lakana 2:29**

**Ka wuŋeyo En mupore wuŋeyo bene niya, ɳato ma tiyo mu-pore en latin mere.**

**1 Lakana 5:18**

**Waŋeyo niya, dano ma bedo latin ma Lubanja onywale pe ba-lo, ento en ma Lubanja onywale en ogwoke, larac owek gudo ko-me.**

**1 Petero 1:23**

**Ginywalowu tyen me aryo, pe ki kodi ma top woko ento ki kod-i ma pe top, pi lok pa Lubanja makwo, ma bedo nino ducu.**

**1 Petero 2:24**

En kikome otijo ginabala me-  
wa i kome kom yat, wan maca-  
lo wato kom ginabala, wek wa-  
bed kwo kom mupore ducu; kom  
goc mere wacaŋ iye.

**Luepeco 2:1 ka 6**

Ki wun bene en ocerowu ka  
ceŋ wutye jo muto i ginabala ki  
gin marac . . . ceŋ ocerowa kacel  
kwede, ci oketowa i (kabedo) ka-  
cel ma tye wi polo, i Kricito  
Yecu.

**Lukolocai 3:1-3**

Ka ceŋ gicerowa kacel ki Kri-  
cito, ci wuyeny gin ducu ma tye  
malo, ka Kricito obedo iye kom

bad malacue pa Lubanja. Wupar  
kom jami ducu ma tye malo, pe  
kom jami ma tye wi lobo. Pi en  
ceŋ wuto, kwo mewu bene gikan  
kacel ki Kricito i Lubanja.

**Luroma 6:2 ka 11**

Wan ma ceŋ wato i gin marac,  
wabikwo niŋniŋ naka i gin ma-  
rac? . . . Wuparo bene kenwu ni-  
bedo jo muto kom gin marac,  
ento jo makwo bot Lubanja i Kri-  
cito Yecu.

**Lugalatiya 5:24**

Ki jo bene ma gin pa Kricito  
Yecu giguro komgi kom yataria,  
kacel ki nimito ki niparo.

**Lugalatiya 6:8**

Pien ma coyo i kome, obikayo pi kom nitop; ento ma coyo i Cwiny, obikayo kwo ma pe otum pi Cwiny.

**Lakana 3:36**

Dano ma ye Wod tye ki kwo ma pe tum, doki ɳat ma pe ye Wod pe bineno kwo, ento kini-ga pa Lubanja obedo i kome.

**Lakana 5:24**

Adada, awacowu niya, Dat ma winyo lok mera, ki ma ye en ma con oora, tye ki kwo ma pe tum, pe doŋ gibileone kop, ento oka-to nia i to nio i kwo.

**Luroma 6:23**

Pien bakacic me gin marac en nito; ento mot me kica pa Lubanja en kwo ma pe tum i Kricito Yecu Rwotwa.

**Lakana 3:14, 15**

Doki macalo Muca con oŋabo twol malo i tim, Wod pa dano myero bene giŋabe malo kame-no, wek dano ducu ma ye en o-wek to ento obed ki kwo ma pe tum.

**Lakana 17:3**

Man en kwo ma pe tum, wek giŋe in Lubanja acel keni meada, ki Yecu Kricito, macon ioro.

**Lugalatiya 4:6**

Pi en wun bene pi nibedo kitino, Lubanya ocwalo Cwiny Wode i aduno mewa, kun kok niya, Aba, Won.

**Lakana 14:21**

Dat matye ki cik mera, ma omakogi, en aye mara: ma mara, Abana obimare, an bene abimare, abinyute bote.

**1 Lakana 3:18, 19, ka 24**

Litino ma amaro, wuwek nimaro ki lok wa ki dogwa nono ento ki gin ma watiyo wa ki ada. Kom lok man wabiyeo niya watye me ada, kun pe wabedo

ki Iworo i adunowa i nyime. En ma mako cik mere obedo i Lubanya, doki Lubanya obedo i en. Kitmeno, waŋeyo En obedo i iwa, pi Cwiny ma doŋ omiyowa.

**1 Lakana 2:3**

Ento kom lok man waŋeyo niya, waŋiye, ka wamako cik mere.

**Luroma 8:16**

En Cwiny kikome kacel ki cwinnywa tito niya, Wan litino pa Lubanya.

**1 Lakana 4:13**

Kit meno, waŋeyo wabedo i En, doki, En bene i iwa, pien omiyowa kom Cwiny mere.

**Luroma 14:17**

Pien ker pa Lubanja pe tye ginacama, nyo ginamata, ento nippore, ki nikuc, i yom cwiny i Cwiny Maleŋ.

**Lugalatiya 2:20**

Ceŋ gigura kacel ki Kricito; ento pud akwo, ento pe an kena, ento Kricito kwo i an; kwo bene ma atye kwede i kom, atye kwede i niye ma tye i Kricito, Wod pa Lubanja, ma omara, ma con omine kene pira.

**Lakana 16:22 ka 24**

Wun bene koni wutye ki nikumo: ento abinenowu doki, ci cwinywu biyom, niyom cwiny mewu pe tye ɣati mo ma bikwa-

nye botwu. . . . Nia wa con pe wulego gin mo i nyiŋa: wulegi, gibimiyowu, wek yom cwiny mewu opoŋ.

**1 Petero 1:8**

Kadi koni pe wunene wumare; kadi pe wunene wugene, wubedo ki niyom cwiny madwoŋ twatwal ma kato nilokone.

**Lakana 15:11**

Lok man aloko ni wun, yom cwinya obed i iwu, yom cwinywu opoŋ.

**Lakana 17:13**

Koni doŋ abino boti; man aloko i lobo, wek gibed ki niyom cwiny mera opoŋ i igi.

**Lupilipi 2:8**

Ka ginoŋe ki cal pa dano, obe-  
do mwol en kene, oye gire nio  
wa kom to, en aye nito kom ya-  
tariya.

**Luroma 2:13**

Pien jo ma winyo cik awinya,  
pe gin mupore i nyim Lubanja,  
ento jo ma tiyo cik gibilwoŋogi  
mupore.

**2 Lutecalonika 1:7-9**

Ki doki wun ma neno can wu-  
ywe ka acel kwedwa, ka nibino  
pa Rwot nia wi polo kacel ki lu-  
maraika matek biyabe, ci i leb  
mac malyel, giculo kwor kom jo

ma pe ŋeyo Lubanja, ki kom jo  
ma pe winyo jiri pa Rwotwa Ye-  
cu: gin aye gibineno can, en ni-  
neko me nino ducu nia i nyim  
Rwot ki i deyo me tek mere.

**Luroma 6:16**

Pe wuŋeyo niya, bot en ma  
wumine kenwu macalo lamiru  
niwinye, wun lumiru mere ma  
wuwinye; kono gin marac bot to,  
nyo niwinyo bot nipore?

**Niyabo 22:14**

Gitye ki gum jo ma gilwoko  
boŋo megi wek ginoŋ nitwero me  
bino kom yat me kwo, wek giwok  
bene ki doggaŋ nidonyo i gaŋ.

**1 Lakana 4:2**

**Wuŋe Cwiny pa Lubanja kom lok man niya, Cwiny ducu ma tu-cu niya, Yecu Kricito obino ma-calو dano, oa bot Lubanja.**

**Lupilipi 2:11**

**Lepgu duc myero otuc ni meno Yecu Kricito aye Rwot, wek deyo obed bot Lubanja Won.**

**1 Lakana 2:23**

**Dato ma kwero Wod, pe tye ki Won, ŋato ma ye Wod tye ki Won.**

**Matayo 10:32, 33**

**Dano ducu ma bitucu nyiŋa i nyim dano, an bene abitucu nyiŋe i nyim Abana ma tye i polo. Da-**

**no ducu ma bikwera i nyim dano, an bene abikwera i nyim Abana ma tye i polo.**

**Luroma 10:9, 10**

**Niya, Ka ibiye ki dogi Yecu en aye Rwot, ki niye i aduno meri niya, Lubanja ocere i ji muto, ci ibilare: pien ki aduno dano ye nio kom nipore; ki dog bene aye tuco bot nilare.**

**Luka 9:26**

**Pien dano ducu ma lewic bimake koma ki lok mera, en bene Wod pa dano lewic bimake kome, en ka obibino i deyo mere kene ki pa Wonne ki pa luma-raika mupore.**

**2 Lukolinti 2:11**

Catan owek loyowa: pien pe watye macalo jo ma pe ḥeyo dubane.

**1 Petero 5:8**

Wugwoke, wuki, lakwor mewu Catan owire macalo labwor, kun yenyo ma omito mwodo.

**Lakana 2:7**

Yecu owaco ni gin niya, Wuony pi i dak magi gupoŋ. Ci gionyo opon wa i doggi.

**Matayo 4:1 ka 10, 11**

Ci Cwiny otero Yecu i tim wek Catan oom iye. . . . Yecu owacone niya, Nyik iciti Catan: pi en con gicoyo niya, Iguŋ iwor Rivot

Lubaŋani, iti ki en keken. Catan oweke; nen, lumaraika gibino gi-konye.

**Tic pa Lukwena 26:18**

Niyabo waŋgi, gia i piny mocol nidok bot ceŋ, ka doki nikobogi woko i tek pa Catan nidok bot Lubaŋa, wek ginoŋ ka kwanayo ginabala, ki nileyo i kin jo mulony pi niye An.

**Luepeco 6:11**

Wuruk jami ducu me Iweny pa Lubaŋa, wek wutwer nicuŋo i roro pa Catan.

**2 Lutecalonika 2:9**

En aye en, ma bino mere lubo te tic pa Catan ki nitwero ki ginanena ki taŋo me goba.

**Lueburaniya 2:14**

Pien litino macalo giribo kom ki remo, ki en bene oribo kameno; pi nito wek ota Catan ma yam tye ki tek me to.

**2 Lutecalonika 2:8**

Ci en ma labwami gibiyabe bote, en ma Rwot Yecu bineko ki yweyo doge, ci obityeko ki ryeny me nibinone.

**II Lukolinti 10:4**

(Pien jami ma Iwenyo Iweny mewa pe me kom, ento me tek bot Lubanga me nitoro gogo).

**Lakobo 4:7, 8a**

Iyo wumine kenwu bot Lubanga; ento wulweny ki Catan, ci

obiriŋowu bene. Wunyik cok bot Lubanga, en bene obinyiko cok botwu. . . .

**1 Lakana 3:8**

En mabalo nakanaka, en latin pa Catan, pien Catan obedo labalo wa naka yam con. Mumiyo Wod pa Lubanga onen, wek tic pa Catan ogonye.

**Luroma 8:35 ka 37**

Aŋa ma bipokowa ki nimaro pa Kricito? can, kono nyo nikumo, nyo ayelayela, nyo kec, nyo bedo manero, nyo gin marac, kono nyo pala? . . . Ento i lok meno ducu watayo woko ki makato pi en macon omarowa.

1 Lakana 3:14

Waŋeyo waa i kom to watyeko  
nidonyo i kom kwo pien wama-  
ro luwotwa. En ma pe maro la-  
wote obedo i to.

1 Lakana 5:3

Nimaro bot Lubanja en niwinyo  
cik mere, cik mere bene pe pek.

Lugalatiya 5:22, 23a

Ento nyig me Cwiny gin ene:  
nimaro, yom cwiny, nikuc, diyo  
cwiny, kica, ber, nigeno, mwo-  
lo, nigwoke. . . .

Lakana 13:35

Pi man dano ducu gibileye ni  
wun lupwonye mera, ka wutye  
ki nimaro ŋat man ki lawote.

Lakana 21:16

Owace doki tyen mearyo niya,  
Cimon, latin pa Lakana, in ima-  
ra? Owaco ne niya, Iyo, Rwot; in  
iŋeyo an amari. Owaco ne niya,  
Kwa romi mera.

1 Lukolinti 13:1

KA aloko ki leb pa dano ki  
pa lumaraika, ento pe atye ki  
nimaro, ci aloke ogul ma kok,  
gara ma kok maloŋo.

1 Lakana 4:20

Ka ŋato waco niya, Amaro  
Lubaŋa kun kwero ominne, en  
lagoba, pien en ma pe maro omi-  
ne ma oneno, pe twero nimaro  
Lubaŋa ma pe oneno.

**Luroma 4:25**

Ma ceŋ gimiye pi bal mewa,  
ma ocer pi nimiyowa nipore.

**Tic pa Lukwena 10:39-41**

Wan bene watye caden mere  
me lok ducu niweŋ ma con otiyo  
i lobo me Judaya ki i Jerucalem,  
ma ceŋ gineke, kun giŋabe kom  
yatariya. En ma Lubanya ocero  
kom nino me adek, ka dok onyute  
ka maleŋ, ento pe i kin dano  
ducu, ento bot caden ma Lubanya  
okwanyogi con, gin aye wan, ma  
wacamo kwede ka dok wamato  
kacel kwede, ma doŋ ocer i jo  
muto.

**Lakana 20:26-28**

Lacen ka nino okato aboro ma  
lupwonye dok gitye i ot, onoŋo  
Tomaci bene tye kwedgi. Yecu  
obino, kun giciko kika, ocuŋ i  
dyere, owaco niya, Kuc obed ko-  
mwu. Ci owaco ki Tomaci niya,  
Cwal ciŋi kany, inen ciŋa; kel ciŋi  
iket i laŋeta: iwek bedo ma pe ye,  
ento maye. Tomaci odok ye owa-  
co ne niya, Ini Rwoda ki  
Lubanya.

**Marako 16:9**

Ka ocer, odiko con i nino mea-  
ti me nino abiyo, okwoŋo ninyu-  
te bot Maliam Lamagadalene,  
ma ceŋ oryamo cen i kome abiyo.

## Luroma 1:4

**Ma ceŋ gitito pire nibedo Wod pa Lubanya i tek, macalo i cwiny me napore, pi nicer pa jo muto; Yecu Kricito Rwotwa.**

## Luroma 6:3-5

**Nyo pe waŋeyo niya, Wan du-  
cu ma gibatijawa nidonyo i Yecu  
Kricito, gibatijawa nidonyo i to  
mere? Giyikowa kacel kwede i  
nibatija nidonyo i to: iyo macalo  
Kricito gicero nia i jo muto pi de-  
yo pa Won, wan bene wawoto  
kumeno i kwo manyen. Pien ka  
doŋ giribowa kacel i cal me to  
mere, wabiribe bene ki i cal me  
nicer mere.**

## Matayo 16:21

**I kare meno Yecu okwoŋo ni-  
nyuto ki lupwonye mere niya,  
myerone nicito Jerucalem, ludi-  
to ki ajwagi ludito, ki lucoc ni-  
yele ki nineke, ki nicer dok woko  
kom nino me adek.**

## Lakana 5:25 ka 28, 29

**Adada awacowu niya, Kare  
obeda bino, doŋ oo, ka ji muto gi-  
biwinyo dwan pa Wod pa Lu-  
banya, ci gin ma giwinyo gibikwo.  
... Gwok wuŋur pi man, pien  
kare obeda bino, ma ji ma i lyel  
ducu giviwinyo ye dwane, ci gi-  
bikati woko, jo ma ceŋ gitiyo ma-  
ber, i nicer me kwo; jo ma ceŋ  
gitiyo marac, i nicer me kop.**

**2 Temeceo 2:15**

Cuke ninyute kun Lubanja pwoyi, latic ma lewic pe mako, otero kakare lok me ada.

**Luka 1:74, 75**

Nimiyowa ka gilarowa i ciŋ lukwor mewa, Wek watine kun pe walworo gin mo, Kun wapore ki waleŋ i nyime nino mewa ducu.

**2 Lukolinti 7:1**

Iyo, ka wutye ki gin ma en ociko meno, utmego, walwoke i gin marac ducu me kom, ki me cwiny, kun wao i kom nipore i nilworo Lubanja.

**2 Temeceo 2:21**

Mumiyo ɣati ka oyube kene i lok man, bibedo atabu me deyo ma gilonyo, ma myero ki ladite nitiyo kwede, ma giyubu ki kit tic ducu maber.

**1 Petero 1:2**

Lubaŋa Won ma ɣeyo ducu i nyim, okwanyogi, olonyogi pi Cwiny, wek giwiny, gikire ki remo pa Yecu Kricito: Kica ki kuc omede botwu.

**1 Petero 1:15**

Ento macalo En ma Iwoŋowu obedo mupore, wun bene wubed mupore i kit mewu ducu.

**Lueburaniya 12:14**

Wulub kuc keken bot jo ducu,  
ki nipore, ka lok meno pe, pe tye  
ŋati ma bineno **Rwot.**

**Lueburaniya 13:12**

Omiyo Yecu bene orem wo-  
ko ki ŋe dog gaŋ, wek olony da-  
no **ki remone kikome.**

**Luepeco 4:24**

Ki niruko dano manyen ma  
Lubaŋa muketo i niporo ki ni-  
lonyo me atika.

**Matayo 3:11**

An abatijawu i pi nidonyo i  
niŋut: ento ma bino ŋeya kata ki  
tek, pe amyero bene ka mako wa-

re: en bibatijawu ki Cwiny Maleŋ  
ki mac.

**1 Lakana 1:9**

Ka watuco ginabalawa, En la-  
gen ki me ada niwekowa gina-  
balawa, ki nilonyowa i kom gin  
marac ducu.

**Luepeco 1:4**

Ma calo ceŋ okwanyowa i en  
kun lobo ducu pud pe, wek wan  
wabed mupore, ma pe watye ki  
kop i nyime i nimaro.

**2 Petero 3:11**

Ci ka gin meno gibitum kitme-  
no, myerowu wubed niŋniŋ i kite  
mupore ki niworo Lubaŋa.

**Tic Pa Lukwena 11:24**

Pi en ceŋ dano maber, mupoŋ ki Cwiny Maleŋ ki niye bene: ci lwak dano mapol gimedē bot Rwoṭ.

**Tic Pa Lukwena 13:52**

Lupwonye gipoŋ ki niyom cwiny ki Cwiny Maleŋ.

**Luroma 8:9**

Ento wun pe wutye i kom, ento i cwiny, ka Cwiny pa Lubanya obed i iwu. Ento ka ɣati pe tye ki Cwiny pa Kricito, en bene pe mere.

**Luka 11:13**

Ka wun kono jo maraco, wugeyo nimiyo litino mewu mot ma-

beco, Wonwu ma tye i polo pe bikato mada nimiyo Cwiny Maleŋ ki jo ma lege?

**Tic Pa Lukwena 7:55**

Ento kun ceŋ opoŋ Cwiny Maleŋ, ociko waŋe i polo ci oneno deyo pa Lubanya ki Yecu kun ocuŋ kom bad malacuc pa Lubanya.

**Tic Pa Lukwena 4:31**

Ka gityeko nilego, kabedo ma gibedo iye oyene, ci ducu gipoŋ Cwiny Maleŋ, gitito lok pa Lubanya ki gero.

**Tic Pa Lukwena 1:8a**

Ento gibimiyowu tek ka Cwiny Maleŋ obibino komwu: wun bene wubibedo caden mera. . . .

**Matayo 28:20b**

. . . dok bene nen, Atye kwe-dwu nino ducu, nio i agiki me lobo ducu.

**Marako 9:23**

Yecu owace niya, Ka itwero niye, jami ducu twere bot ɣat ma ye.

**Matayo 6:33**

Ento koŋ wukwoŋ niyenyo ker mere, ki nipore mere; ci meno ducu gibimedo botwu.

**Niyabo 21:4**

Ki en obijwayo bene pig waŋgi ducu woko kom waŋgi; ci to doŋ bibedo pe, kadi nikoko me wero

lyel bene bibedo pe, kadi koko nono, kadi nirem bibedo pe, pien jami macon doŋ gitum woko.

**1 Petero 4:12, 13**

Lurema, pe wuŋjur kom ayela mager ma tye i komwu, mabino ka porowu, niya man gin aŋo matimowu kuman. Ento macalo wuribe i ayela pa Kricito cwi-nywu obed yom, ka deyo mere binen wek wubed ki niyom cwi-ny madwoŋ twatwal.

**Lueburaniya 12:7**

Wudi cwinwyu pi nijuyu; Lubanja timowu macalo litino ento latin mene ma wonne pe juyu?

**Lueburaniya 2:18**

Pien i enu en kikome ceŋ orem mada kun giomo iye, mumijo en twero nikonyo jo ma giomo igi.

**Luroma 16:20**

Lubaŋa bene me nikwe obiodo Catan piny te tyenwu oyot-yot.

**2 Lukolinti 4:17**

Pi en niyele ayela mewa pepek, me kare manok mede ameda nitimowa deyo mapek me nino ma pe tum.

**1 Lukolinti 10:13**

Pe tye ye nibwolo ma makowu ma kato tek mewu, ento Lubaŋa lagen, ma pe wekowu i kom bwol nikato ma wun wutwero;

ento kacel ki nibwolo dok ebino-ŋo ye yo me riŋo, wek wutwer nidiyo cwiny.

**Lakobo 1:12**

Tye ki gum dano ma diyo cwin-nye i niomo cwinye: pien ka doŋ gityeko niporo en, ci obili-mo lalukana me kwo, ma Rwot con ociko nimiyo ki gin ma mare.

**Luroma 8:28**

Waŋeyo bene niya, jami ducu tiyo kacel nikelo ber bot jo ma maro Lubaŋa, gin jo ma gilwoŋo macalo niporo mere.

**Lueburaniya 2:18**

Pien i enu en kikome ceŋ orem mada kun giomo iye, mumijo en twero nikonyo jo ma giomo igi.

**Niyabo 3:5**

En maloyo gibiruke ki gina-ruka matar; bene pe abijwayo nyiŋe woko i waraga me kwo, ento abituco nyiŋe i nyim Wora ki i nyim lumaraika mere.

**Niyabo 2:26**

En maloyo, ki ma gwoko tic mera nio ka ogik, en abimiyone tek kom rok ducu.

**Niyabo 3:12**

En ma loyo, abikete wir i ye-kalu pa Luban̄a mera, ci doŋ pe obikato woko; bene abicoyo ko-me nyiŋ pa Luban̄a mera, ki nyiŋ me gaŋ pa Luban̄a mera, en Jeru-calem manyen, ma lor piny nia

i polo kun oa bot Luban̄a mera: ci bene abicoyo i kome nyiŋ manyen.

**Niyabo 21:7**

Dat mutayo obileyo jami man, an bene abibedo Luban̄a mere, ki en bene obibedo latin mera.

**Niyabo 2:7**

En matye ki it owiny lok ma Cwiny waco bot kanica; En ma loyo abimiye nicamo kom yat me kwo ma tye i dye paradic pa Luban̄a.

**Niyabo 3:21**

En ma loyo, abimiye nibedo piny kweda wi kom me ker mera, macalo an bene aloyo, ci abedo kacel ki Wora i komker mere.

## 46 LUBADA LOKO BOTWA IKOM POK (LACO/DAKO)

### Luka 16:18

Dano ducu ma biryemo dakone, ce onyomo mukene, en otimo abor; ki en bene ma nyomo ḷat ma cware oryemo en bene otimo abor.

### I Lukolinti 7:10, 11 ka 39

Ento jo mutyeko nyome doŋ acikowu, ci pe an ento Rwoṭwa niya, Dako pe oa woko bot cware (ento ka oweko cware, obed doŋ kit meno ma pe ginyome, kono gumer ki cware); laco pe owek dakone.... Dako gitweye ki cware kare ma noŋo cware pud kwo; ento ka cware doŋ oto woko, ci doŋ nono, ḷat ma en mito onyom; ento i Rwoṭwa aye.

### Luroma 7:2, 3

Pien dako mugero cware twe-ne ki cik kun cware pud kwo; ento ka cware oto woko, doŋ gigonye woko i cik pa cware. Iyo ka cware pud kwo, ce oribe ki ḷat mukene, gibilwoŋo niya latim abor: ento ka cware oto woko, doŋ gigonye woko i cik, pe doŋ latim abor, kadi ribe ki la-co mukene.

### Matayo 5:32

Ento an awacowu niya, ḷati mo ducu ma ryemo dakone kono pi lok me abor oloke lacacar: ento ma nyomo dako ma giryemo en bene otimo abor.

**Matayo 24:27**

Macalo niwil me lukot a wok  
ceŋ nio poto ceŋ kun nen; bibedo  
kameno inino me nibino pa Wod  
pa dano.

**Niyabo 3:11**

Nen, abino oyot, mak matek  
ma itye kwede, wek ɻati pe oter  
lalukana meri.

**Marako 8:38**

Ento dano ducu ma lewic ma-  
ke pira ki pi lok mera i nino man  
me kwele ki me bal, Wod pa da-  
no bene lewic bimake i kome, ka  
bibino i deyo pa Wonne ki lu-  
maraika maleŋ.

**Lakobo 5:8**

Wun bene kumeno wudi cwi-  
nywu, wumok adunowu: pien ni-  
bino pa Rwot tye cok.

**Matayo 24:30**

Ginanena pa Wod pa dano bi-  
nen kit meno i polo: ki kaka du-  
cu me lobo gibikok, gabineno  
Wod pa dano kun obino ki pol  
me polo ki tek kacel ki deyo ma-  
dwoŋ.

**Lakana 14:3**

Ka acito ayubo ni wun kabedo,  
dok abidwogo, ka omowu  
bota; an kama abedo ye, wun  
bene wubed ye.

**Matayo 16:27**

Pi en Wod pa dano bibino i deyo pa Abane ki lumaraika mere; ka doŋ cako miyo bakacic pa ŋat man macalo kit tic pa ŋati ma ceŋ otiyo.

**1 Lakana 3:2**

Lurema, koni wabedo litino pa Lubanya, ento macalo wabibedo pe ŋene. Ento waŋeyo ka Kricito binen doki wabibedo macalo En, pien wabinene macalo En tye.

**Tic Pa Lukwena 1:11**

Ma giloko niya, Wun dano Lugalilaya, piŋo wucuŋo kun wune-no i polo? En Yecu, ma gikwa-

nye i kinwu nitere i polo, obid-wogo kumeno macalo wunene kun cito i polo.

**Niyabo 16:15**

(Nen, abino macalo lakwo. Tye ki gum en ma kiyo ki nigwo-ko ginarukane, wek pe owot mu-nero, miyo keto lewic i nyim dano.)

**Luka 12:40**

Wun bene wubed kun wuyube: pien Wod pa dano bibino i ca ma pe wuparo iye pire.

**Luka 21:27**

Ci gibineno Wod pa dano kun bino i pol ki tek ki deyo madwoŋ.

## DWAN PA LUBAJA

Polo ki lobo bitum; ento lok mera pe bitum. —Luka 21:33

Ginywalowu tyen me aryo, pe ki kodi ma top woko ento ki kodi ma pe top, pi lok pa Lubaja makwo. ma bedo nino ducu. —1 Petero 1:23

Ento Yecu odok iye owacigi niya, Wurwenyo pi pe nijeyo gin acoya, kadi twer pa Lubaja. —Matayo 22:29

Pien pe tye lok mo pa lunebi ma ceŋ bino pi nimito pa dano: ento dano giloko lok mua bot Lubaja kun Cwiny Maleŋ tye komgi. —2 Petero 1:21

Cwiny en aye miyo kwo; kom pe twero gin mo: lok ma aloko botwu gin cwiny, dok gin aye kwo. —Lakana 6:63

Pien lok pa Lubaja kwo, dok tiyo bene, doki bit makato pala lucwan mabit ryoryo, tucu pil ci pokokwo ki cwiny; mwot ki mo ma i cogo, doki piyo nipoko nitamo ki neparo me cwiny.

—Lueburaniya 4:12

Ginacoya ducu tye ki nitelo pa Lubaja, dok bene konyo pi nipwonyo, pi nijuko, pi nitiro atir, pi nitito ma tye i nipore.

—2 Temeceo 3:16

Published in numerous languages by World Missionary Press as God supplies funds in answer to prayer. If you would like more copies for careful distribution, write in English to:

**World Missionary Press, Inc.**  
**P.O. Box 120**  
**New Paris, IN 46553-0120 USA**

Scripture text copyright by United Bible Societies Africa Regional Centre, Nairobi, Kenya. Used by permission.